

बालिका तथा समावेशी शिक्षा रणनीति, २०८२



त्रिवेणी गाउँपालिका गाउँ कार्यपालिकाको कार्यालय, सल्यान कर्णाली प्रदेश, नेपाल

परिच्छेद १: परिचय

१.१ भौगोलिक पृष्ठभूमि

नेपालको संविधान, २०७२ को धारा ३१ मा शिक्षा सम्बन्धि मौलिक हकको व्यवस्था भएको छ । उक्त हक अनुसार शिक्षामा सबै नागरिकको समतामूलक पहुँचको सुनिश्चितता गर्न प्रत्येक नागरिकलाई आधारभूत तहसम्मको शिक्षा अनिवार्य र निःशुल्क

तथा माध्यमिक तह सम्मको शिक्षा निःशुल्क पाउने हकको सुनिश्चितता हनु गरि व्यवस्था भएको छ । यसका साथै नेपालको संविधानले २०७२ ले अपाङ्गता भएका र आर्थिक रूपले विपन्न नागरिकलाई कानून बमोजिम निःशुल्क उच्च शिक्षा पाउने, दृष्टिविहीन नागरिकलाई ब्रेललिपि तथा बहिरा र स्वर वा बोलाई सम्बन्धी अपाङ्गता भएका नागरिकलाई सांकेतिक भाषाको माध्यमबाट कानून बमोजिम निःशुल्क शिक्षा पाउने हकको व्यवस्था गरेको छ । यसका अतिरिक्त नेपालमा बसोबास गर्ने प्रत्येक नेपाली समुदायलाई कानून बमोजिम आफ्नो मातृभाषामा शिक्षा पाउने र त्यसका लागि विद्यालय तथा शैक्षिक संस्था खोल्ने र सञ्चालन गर्ने हकको व्यवस्था गरेको छ । शिक्षाको गुणस्तर सुधार्न पाठ्यक्रम, पाठ्यपुस्तक र सिकाइ मूल्याङ्कन प्रणालीलाई विद्यार्थी केन्द्रित र व्यवहारिक बनाइनेछ । शिक्षकहरूलाई तालिम र विकासका अवसरहरू प्रदान गरी उनीहरूको क्षमतामा निरन्तर अभिवृद्धि गर्ने । शिक्षामा समानता र समावेशीकरणलाई मूल आधार मानी सबै बालबालिकालाई गुणस्तरीय सिकाइ अवसर उपलब्ध गराइनेछ । विद्यालयहरूमा स्वास्थ्य तथा पोषण कार्यक्रमहरू सञ्चालन गरी बालबालिकाको सर्वाङ्गण विकासमा सहयोग पुग्ने छ । भौतिक पूर्वाधार सुदृढीकरण गरिंदै सूचना र सञ्चार प्रविधिको पहुँच विद्यालयसम्म पुर्याइनेछ साथै, विद्यालयहरूलाई विपद् व्यवस्थापन र सुरक्षित स्थान बनाउने हाम्रो प्रतिवद्धता पनि रहेको छ । युवाहरू भविष्यका कर्णधार हुन्, उनीहरूलाई नेतृत्व र खेलकुद विकासका कार्यक्रमहरूमार्फत प्रेरित गरिनेछ। खेलमैदान निर्माण र सुधारमार्फत युवाहरूको सिर्जनशीलता र स्वास्थ्यमा लगानी गरिनेछ । सुशासन र पारदर्शितालाई शिक्षा व्यवस्थापनमा अनिवार्य बनाउँदै, विद्यालयहरूलाई समुदायको गर्विलो केन्द्र बनाउने लक्ष्य राखेका छौ ।

१.२ शैक्षिक पृष्ठभूमि

यस त्रिवेणी गाउँपालिकामा हाल २८ वटा सामुदायिक र ६ वटा संस्थागत विद्यालय सञ्चालनमा छन्, जसमा बालविकासदेखि कक्षा ३६०८ सम्मका विद्यार्थीहरू अध्ययनरत छन् । तथापि, जनगणना र शिक्षा तथ्याङ्कहरू विश्लेषण गर्दा महिलाहरूको विद्यालय बाहिर रहने दर उच्च देखिन्छ, जसले लैङ्गिक असमानताको गहिरो समस्या संकेत गर्दछ । प्रारम्भिक विवाह, घरेलु कामको बोझ, र सामाजिक मान्यताहरूले बालिकाहरूको शिक्षामा पहुँचमा बाधा पुऱ्याउने प्रमुख कारणहरू हुन् । साथै, पाठ्यपुस्तक र पाठ्यक्रममा महिलाको न्यून प्रतिनिधित्वले पनि शिक्षामा लैङ्गिक पूर्वाग्रहलाई बल दिन्छ ।

यसलाई सम्बोधन गर्न स्थानीय तहले शिक्षा नीतिहरूमा लैङ्गिक समावेशीता सुनिश्चित गर्ने, प्रारम्भिक बालविकास कक्षाको पहुँच विस्तार गर्ने, बालिकामैत्री पूर्वाधार विकास गर्ने, र समुदायस्तरमा बालिकाको शिक्षा प्रवर्द्धन गर्न सचेतनामूलक कार्यक्रम सञ्चालन गर्ने आवश्यकता छ । साथै, शिक्षा बजेटमा लैङ्गिक समावेशी दृष्टिकोण अपनाएर लक्षित कार्यक्रमहरू सञ्चालन गर्दा समावेशी र न्यायोचित शिक्षातर्फ उल्लेखनीय सुधार ल्याउन सकिन्छ ।

१.३ समस्या र चुनौती

यस त्रिवेणी गाउँपालिकाको शिक्षा क्षेत्रमा लैङ्गिक समानता, सामाजिक समावेशीता (GESI) र लैङ्गिक समानता तथा अपाङ्गता समावेशीता (GEDSI) लाई प्रभावकारी रूपमा कार्यान्वयन गर्नुपर्ने खाँचो तीव्र छ ।

बालिका, अपाङ्गता भएका बालबालिका र सीमान्तकृत समुदायका बालबालिकाहरू अझै पनि शिक्षाबाट वञ्चित हुने अवस्था रहेको छ, जसको मूल जड सामाजिक रूढीवादी सोच, समुचित नीतिगत र कानूनी आधारको अभाव, र विद्यालय तथा प्रशासनिक संयन्त्रमा GEDSI समावेशी दृष्टिकोणको कमी हो। विशेषतः अपाङ्गता भएका बालबालिकाको पहुँच योग्य भौतिक पूर्वाधार, सहायक प्रविधि, र शिक्षक क्षमता अभिवृद्धि अझै अपूरो छ, जसले समावेशी सिकाइ वातावरण सिर्जना गर्न कठिन बनाएको छ।

GESI तथा GEDSI आधारित शिक्षाको प्रभावकारी कार्यान्वयनका लागि विद्यालयहरूमा बालिका, अपाङ्गता भएका र सीमान्तकृत समुदायका बालबालिकाको आवश्यकताअनुसार पाठ्यक्रम र मूल्याङ्कन प्रणाली अनुकूलन गर्नु आवश्यक छ। यस्ता समूहका बालबालिकालाई लक्षित गरिएका नीति कार्यक्रमहरू केवल घोषणा मात्रमा सीमित नभई व्यवहारमा कार्यान्वयन गर्न शिक्षकहरूलाई नियमित तालिम, पुनर्ताजगी प्रशिक्षण, र समावेशी शिक्षा उपकरणहरूको पहुँच आवश्यक हुन्छ। त्यस्तै, स्थानीय सरकार, समुदाय र विद्यालयबीच समन्वयमा आधारित उत्तरदायी संरचना विकास गरी शिक्षा क्षेत्रमा GEDSI केन्द्रीत परिवर्तनलाई संस्थागत सुधारको खाँचो छ।

१.४ आवश्यकता

समावेशी शिक्षाको अवधारणा कार्यान्वयन गर्न यस्तो रणनीतिको खाँचो छ, जसले सबै बालबालिकालाई विशेष गरी बालिका, अपाङ्गता भएका र सीमान्तकृत समुदायलाई गुणस्तरीय र समतामूलक शिक्षा सुनिश्चित गरोस्। सामाजिक विविधताको सम्मान, समान अवसरको पहुँच, र सामुदायिक सहभागिताको विकासका लागि शिक्षा रणनीति अपरिहार्य छ। यसले समुदायमा शान्ति, एकता र समावेशीतालाई प्रोत्साहन गर्दछ।

१.५ दृष्टिकोण, सिद्धान्त र मान्यता

समावेशी शिक्षा रणनीतिले परम्परागत सोच जसले समस्यामात्र देख्छ, सम्भावना हेर्दै चुनौती दिन्छ। यसले बालबालिकाको विविध आवश्यकतालाई स्वीकार गर्छ र विद्यालय, समुदाय तथा सरकारलाई उत्तरदायी बनाउँछ। सबै बालबालिकाले सिक्न सक्छन् भन्ने विश्वासमा आधारित यो दृष्टिकोणले शैक्षिक प्रणालीलाई लचिलो, समावेशी र न्यायपूर्ण बनाउँछ। विविध सांस्कृतिक, भाषिक र शारीरिक अवस्थालाई स्वीकार्दै, समान सहभागिता र अवसरमा जोड दिइन्छ।

१.६ विद्यालय सुधार योजनामा अनुकूलन

त्रिवेणी गाउँपालिकाका सबै विद्यालयले बनाउने सुधार योजनामा बालिका, अपाङ्गता भएका र सीमान्तकृत बालबालिकाको सामाजिक र शैक्षिक अवस्थालाई समेट्नु आवश्यक छ। योजना निर्माणमा समावेशी दृष्टिकोण अपनाउँदै, आवश्यकताका आधारमा लक्ष्य र गतिविधि तय गर्नुपर्छ। विद्यालय, वडा कार्यालय र

नगरपालिकाले शैक्षिक बजेटमा समावेशी कार्यक्रम र अपाङ्गता मैत्री संरचनालाई प्राथमिकता दिनुपर्छ। यसले रणनीतिक कार्यान्वयनलाई सुदृढ बनाउँछ।

परिच्छेद २:

दीर्घकालीन सोच, लक्ष्य, उद्देश्य र प्राथमिकता

२.१ दीर्घकालीन सोच (Vision)

लैङ्गिक समानता, समावेशिता र समता आधारित शिक्षा — सबैका लागि समान, सुरक्षित र गुणस्तरीय शिक्षाको सुनिश्चितता।

२.२ लक्ष्य (Goal)

बालिका, अपाङ्गता भएका तथा सीमान्तकृत समुदायका बालबालिकाको पहुँच, सहभागिता र सिकाइ उपलब्धिमा सुधार गर्दै उनीहरूको लागि समान, सुरक्षित र गुणस्तरीय शिक्षाको प्रवर्द्धन।

२.३ उद्देश्य र रणनीति (Objectives and Strategies)

उद्देश्य २.३.१

सुलभ, सुरक्षित र संरक्षित वातावरणमा बालिका, अपाङ्गता भएका र सीमान्तकृत समुदायका बालबालिकाको लागि समावेशी विद्यालय शिक्षाको सुनिश्चितता।

रणनीतिहरू:

- स्थानीय तहको शिक्षा योजनामार्फत लक्षित समूहका आवश्यकता सम्बोधन।
- विद्यालयमा समावेशी भौतिक पूर्वाधार विकास।
- शैक्षिक सुपरिवेक्षण तथा मूल्याङ्कन नीतिमा समावेशी दृष्टिकोण।
- पठनपाठन र मूल्याङ्कन प्रणालीलाई बालिका तथा अपाङ्गता मैत्री बनाउने।

उद्देश्य २.३.२

लैङ्गिक र समावेशी उपागममा आधारित नीतिगत ढाँचा र कार्यविधि निर्माण।

रणनीतिहरू:

३ पालिकाको बालिका तथा समावेशी शिक्षा रणनीति, २०८२

- नीति निर्माणमा लक्षित समुदायको सहभागिता सुनिश्चित ।
- स्थानीय तहमा बालिकामैत्री शिक्षा कार्यविधिको विकास ।
- विद्यालय शिक्षाको मूलप्रवाहीकरण ।
- पालिका योजना तथा नीतिमा लैङ्गिक समावेशी विषय समावेश ।

उद्देश्य २.३.३

बालिका तथा समावेशी शिक्षासम्बन्धी सञ्जाल तथा संरचना निर्माण र सशक्तीकरण ।

रणनीतिहरू:

- समिति तथा सञ्जालमा लक्षित समूहको प्रतिनिधित्व सुनिश्चित ।
- नीति पैरवी र सशक्तीकरण क्षमता विकास ।
- समावेशी शैक्षिक सूचक समेट्ने योजना विकास ।

उद्देश्य २.३.४

लक्षित समूहको सिकाइ उपलब्धिमा सुधारका लागि सहजीकरण ।

रणनीतिहरू:

- विद्यालयलाई परीक्षाफल सुधारका कार्यक्रममा सहयोग ।
- शिक्षक र विद्यार्थीको उपस्थिति वृद्धि ।
- पालिका तहमा सिकाइ मूल्याङ्कन कार्यक्रम सञ्चालन ।
- परीक्षा प्रणालीलाई अपाङ्गता मैत्री बनाउने ।

उद्देश्य २.३.५

समावेशी शिक्षाको प्रवर्द्धनका लागि जनचेतना अभिवृद्धि ।

रणनीतिहरू:

- सामुदायिक स्तरमा चेतनामूलक कार्यक्रम ।
- बाल सञ्जाल, बालक्लब आदिको गठन र क्षमता विकास ।
- अभिभावक शिक्षाका कार्यक्रम ।
- विविध सूचना सामग्री प्रकाशन र प्रचार-प्रसार ।

उद्देश्य २.३.६

समन्वय र सहजीकरण मार्फत कार्यक्रमको प्रभावकारी कार्यान्वयन सुनिश्चित ।

रणनीतिहरू:

- बैठकमार्फत समस्या र समाधानको छलफल ।
- संयन्त्रमा स्पष्ट जिम्मेवारी तोक्ने ।
- प्रभावकारी सञ्चार प्रणालीको विकास ।

उद्देश्य २.३.७

नतिजा आधारित अनुगमन तथा मूल्याङ्कन प्रणालीको स्थापना ।

रणनीतिहरू:

- निरन्तर अनुगमन प्रणाली स्थापना ।
- लक्षित समूहसम्बन्धी तथ्याङ्क संकलन र मामिला अध्ययन ।
- नीति निर्माणमा तथ्याङ्कको उपयोग ।

उद्देश्य २.३.८

शैक्षिक कार्यक्रमको कार्यान्वयनमा गुणस्तर सुधार ।

रणनीतिहरू:

- पठनपाठन सुधारका कार्यक्रम सञ्चालन ।
- कक्षा व्यवस्थापनमा समता ।
- अवसर लागत न्यूनीकरण ।
- बहुभाषिक शिक्षा र बहुपाठ्यपुस्तकको प्रयोग ।
-

परिच्छेद ३:

संयन्त्र संरचना र कार्यविवरण

३.१ संयन्त्र संरचना र नीति

३.१ संयन्त्र संरचना नीति र कार्यविवरण

नीति ३.१.१ स्थानीय तहको पालिका वडा र विद्यालय स्तरीय बालिका तथा समावेशी शिक्षा समिति गठन गर्ने र कार्यविवरण तयार गर्ने ।

रणनीति ३.१.१.१ स्थानीय शिक्षा ऐन र कार्यविधिमा पालिका स्तरीय बालिका समावेशी शिक्षा समिति गठनको व्यवस्था गर्ने ।

रणनीति ३.१.१.२ स्थानीय शिक्षा ऐन र कार्यविधिमा पालिका स्तरीय बालिका समावेशी शिक्षा समितिका काम, कर्तव्य र जिम्मेवारी तोक्ने ।

नीति ३.१.२ स्थानीय तहको वडा स्तरीय बालिका तथा समावेशी शिक्षा समिति गठन गर्ने र कार्यविवरण तयार गर्ने ।

रणनीति ३.१.२.१ स्थानीय शिक्षा ऐन र कार्यविधिमा वडा स्तरीय बालिका समावेशी शिक्षा समिति गठन गर्ने ।

रणनीति ३.१.२.२ स्थानीय शिक्षा ऐन र कार्यविधिमा पालिका स्तरीय बालिका समावेशी शिक्षा समितिका काम, कर्तव्य जिम्मेवारी तोक्ने ।

नीति ३.१.३ स्थानीय तहको विद्यालय स्तरीय बालिका तथा समावेशी शिक्षा समिति गठन गर्ने र कार्यविवरण तयार गर्ने ।

रणनीति ३.१.३.१ स्थानीय शिक्षा ऐन र कार्यविधिमा विद्यालयस्तरीय बालिका समावेशी शिक्षा समिति गठन गर्ने ।

रणनीति ३.१.३.२ स्थानीय शिक्षा ऐन र कार्यविधिमा विद्यालय स्तरीय बालिका समावेशी शिक्षा समितिका काम, कर्तव्य जिम्मेवारी तोक्ने ।

परिच्छेद ४:

कार्यान्वयन योजना र अनुगमन (Implementation and Monitoring Framework)

- स्थानीय तहले रणनीतिक योजना कार्यान्वयनका लागि जिम्मेवारी निर्धारण गर्ने ।

- पालिका, वडा र विद्यालय तहमा योजना कार्यान्वयन टोली गठन गर्ने।
- प्रगति समीक्षा र अनुगमनको लागि नियमित बैठक र प्रतिवेदन प्रणाली विकास गर्ने।
- उपलब्ध तथ्यांक र प्रतिफलका आधारमा योजना परिमार्जन गर्ने।

बालिका र समावेशी शिक्षाका लागि कार्यान्वयन तथा अनुगमन कार्ययोजना

२.३.१ सुलभ, सुरक्षित र संरक्षित वातावरणमा बालिका, अपाङ्गता भएका र सीमान्तकृत समुदायका बालबालिकाको लागि समावेशी विद्यालय शिक्षाको सुनिश्चितता।

रणनीति: स्थानीय तहको शिक्षा योजनामार्फत लक्षित समूहका आवश्यकता सम्बोधन।

क्रियाकलापहरू	अपेक्षित परिणाम	जिम्मेवार निकायहरू	समयसीमा	अनुगमन सूचकहरू
शैक्षिक सचेतना कार्यक्रम सञ्चालन	समुदायमा शिक्षा प्रतिको सकारात्मक दृष्टिकोण	पालिका शिक्षा शाखा, GIEN, विद्यालय	प्रत्येक शैक्षिक सत्रको सुरुवात	आयोजित कार्यक्रम संख्या, सहभागी संख्या
बालबालिका पहिचान र घरघर भ्रमण	विद्यालय नामांकनमा वृद्धि	विद्यालय, पालिका, समुदाय विद्यालय व्यवस्थापन समिति	जेठ-असार	नयाँ नामांकन संख्या, भर्ना दर

रणनीति: विद्यालयमा समावेशी भौतिक पूर्वाधार विकास।

क्रियाकलापहरू	अपेक्षित परिणाम	जिम्मेवार निकायहरू	समयसीमा	अनुगमन सूचकहरू
बालमैत्री शौचालय निर्माण	छात्र-छात्राहरूका लागि सुरक्षित वातावरण	पालिका, विद्यालय, NGO	चालु आ.व.	सुधार गरिएका विद्यालय पूर्वाधार संख्या
स्वच्छ पिउने पानी तथा हात धुने सुविधा	स्वस्थ वातावरण सिर्जना	विद्यालय, पालिका	चालु आ.व.	सञ्चालित सेवा संख्या

रणनीति: पठनपाठन र मूल्याङ्कन प्रणालीलाई बालिका तथा अपाङ्गता मैत्री बनाउने।

क्रियाकलापहरू	अपेक्षित परिणाम	जिम्मेवार निकायहरू	समयसीमा	अनुगमन सूचकहरू
पाठ्यक्रम समावेशीकरण	शिक्षण सिकाइ सहज	शिक्षा शाखा, पाठ्यक्रम केन्द्र	वर्षभर	समावेशी सामग्री समावेश दर
शिक्षकहरूका लागि समावेशी शिक्षण तालिम	शिक्षकको व्यवहारमा	पालिका, शिक्षा शाखा	माघ-चैत्र	तालिमप्राप्त शिक्षक संख्या

	सकारात्मक परिवर्तन			
--	--------------------	--	--	--

२.३.२ लैङ्गिक र समावेशी उपागममा आधारित नीतिगत ढाँचा र कार्यविधि निर्माण ।

रणनीति: नीति निर्माणमा लक्षित समुदायको सहभागिता सुनिश्चित ।

क्रियाकलापहरू	अपेक्षित परिणाम	जिम्मेवार निकायहरू	समयसीमा	अनुगमन सूचकहरू
नीति निर्माण बैठक आयोजना	समुदायको आवाज नीतिमा समेटिने	पालिका, GIEN	त्रैमासिक	बैठक संख्या, सहभागिता दर

रणनीति: विद्यालय शिक्षाको मूलप्रवाहीकरण ।

क्रियाकलापहरू	अपेक्षित परिणाम	जिम्मेवार निकायहरू	समयसीमा	अनुगमन सूचकहरू
विद्यालय सुधार योजना अद्यावधिक	नीतिगत एकरूपता	विद्यालय, शिक्षा शाखा	प्रत्येक वर्ष	अद्यावधिक विद्यालय योजना संख्या

२.३.३ बालिका तथा समावेशी शिक्षासम्बन्धी सञ्जाल तथा संरचना निर्माण र सशक्तीकरण ।

रणनीति: समिति तथा सञ्जालमा लक्षित समूहको प्रतिनिधित्व सुनिश्चित ।

क्रियाकलापहरू	अपेक्षित परिणाम	जिम्मेवार निकायहरू	समयसीमा	अनुगमन सूचकहरू
बाल अधिकार समितिमा प्रतिनिधित्व	अधिकार र अवसरमा पहुँच	पालिका, समिति	वार्षिक	प्रतिनिधित्व दर

रणनीति: नीति पैरवी र सशक्तीकरण क्षमता विकास ।

क्रियाकलापहरू	अपेक्षित परिणाम	जिम्मेवार निकायहरू	समयसीमा	अनुगमन सूचकहरू
GIEN क्षमता विकास तालिम	नीति पैरवी गर्न सक्ने क्षमतावान समूह	पालिका, GIEN, साझेदार	चैत्र	तालिम संख्या: सहभागीता:

२.३.४ लक्षित समूहको सिकाइ उपलब्धिमा सुधारका लागि सहजीकरण ।

रणनीति: विद्यालयलाई परीक्षाफल सुधारका कार्यक्रममा सहयोग ।

क्रियाकलापहरू	अपेक्षित परिणाम	जिम्मेवार निकायहरू	समयसीमा	अनुगमन सूचकहरू
पुनः सिकाइ कार्यक्रम सञ्चालन	शैक्षिक उपलब्धिमा वृद्धि	विद्यालय, पालिका	फागुन-जेठ	पुनः सिकाइमा सहभागी संख्या

रणनीति: परीक्षा प्रणालीलाई अपाङ्गता मैत्री बनाउने ।

क्रियाकलापहरू	अपेक्षित परिणाम	जिम्मेवार निकायहरू	समयसीमा	अनुगमन सूचकहरू
पृथक मूल्याङ्कन विधि विकास	समान अवसर सुनिश्चित	शिक्षा शाखा, परीक्षा समिति	वार्षिक	मूल्याङ्कनमा सुधारको संकेत

२.३.५ समावेशी शिक्षाको प्रवर्द्धनका लागि जनचेतना अभिवृद्धि ।

रणनीति: सामुदायिक स्तरमा चेतनामूलक कार्यक्रम ।

क्रियाकलापहरू	अपेक्षित परिणाम	जिम्मेवार निकायहरू	समयसीमा	अनुगमन सूचकहरू
रेडियो, पोस्टर, नाटक आदि माध्यमद्वारा सन्देश	जनचेतनाको स्तरमा वृद्धि	पालिका, NGO	वर्षभर	सञ्चालित कार्यक्रम संख्या

रणनीति: बाल सञ्जाल, बालक्लब आदिको गठन र क्षमता विकास ।

क्रियाकलापहरू	अपेक्षित परिणाम	जिम्मेवार निकायहरू	समयसीमा	अनुगमन सूचकहरू
नेतृत्व तालिम	बालबालिकाको सशक्त आवाज	विद्यालय, बाल क्लब	चैत्र	सक्रिय बाल क्लब संख्या

२.३.६ समन्वय र सहजीकरण मार्फत कार्यक्रमको प्रभावकारी कार्यान्वयन सुनिश्चित ।

रणनीति: बैठकमार्फत समस्या र समाधानको छलफल ।

क्रियाकलापहरू	अपेक्षित परिणाम	जिम्मेवार निकायहरू	समयसीमा	अनुगमन सूचकहरू
समन्वय बैठक आयोजना	समस्या समाधानमा गति	पालिका, सरोकार निकाय	त्रैमासिक	बैठक संख्या

२.३.७ नतिजा आधारित अनुगमन तथा मूल्याङ्कन प्रणालीको स्थापना ।

रणनीति: निरन्तर अनुगमन प्रणाली स्थापना ।

क्रियाकलापहरू	अपेक्षित परिणाम	जिम्मेवार निकायहरू	समयसीमा	अनुगमन सूचकहरू
नियत अन्तरालमा विद्यालय अनुगमन	सुधारका लागि साक्ष्य	पालिका, शिक्षा शाखा	मासिक	अनुगमन प्रतिवेदन संख्या

२.३.८ शैक्षिक कार्यक्रमको कार्यान्वयनमा गुणस्तर सुधार ।

रणनीति: पठनपाठन सुधारका कार्यक्रम सञ्चालन ।

क्रियाकलापहरू	अपेक्षित परिणाम	जिम्मेवार निकायहरू	समयसीमा	अनुगमन सूचकहरू

शिक्षक दक्षता विकास तालिम	गुणस्तरीय शिक्षण	पालिका, शिक्षक संघ	माघ-चैत्र	तालिम संख्या: सहभागीता:
---------------------------	------------------	--------------------	-----------	-------------------------

रणनीति: बहुभाषिक शिक्षा र बहुपाठ्यपुस्तकको प्रयोग ।

क्रियाकलापहरू	अपेक्षित परिणाम	जिम्मेवार निकायहरू	समयसीमा	अनुगमन सूचकहरू
स्थानीय भाषामा शिक्षण सामग्री विकास	शिक्षण पहुँच वृद्धि	विद्यालय, पाठ्यक्रम केन्द्र	वर्षभर	सामाग्री संख्या

परिच्छेद चार

वित्तीय स्रोत पहिचान, व्यवस्थापन तथा जोखिम व्यवस्थापन

४.१ स्रोत पहिचान

रणनीति ४.१.१ सङ्घीय तथा प्रदेश सरकारका निकायहरूबाट प्राप्त हुने अनुदान रकम र जिन्सी सहायता परिचालन गर्ने ।

रणनीति ४.१.२ स्थानीय तहको पालिका र वडा कार्यालयहरूबाट प्राप्त हुने अनुदान रकम र जिन्सी सहायता परिचालन गर्ने ।

रणनीति ४.१.३ राष्ट्रिय तथा अन्तर्राष्ट्रिय विकासका साझेदार संस्थाहरूबाट प्राप्त हुने अनुदान रकम र जिन्सी सहायता परिचालन गर्ने ।

रणनीति ४.१.४ निजी क्षेत्रबाट प्राप्त हुने अनुदान रकम र जिन्सी सहायता परिचालन गर्ने ।

रणनीति ४.१.५ अन्य क्षेत्रबाट प्राप्त हुने अनुदान रकम र जिन्सी सहायता परिचालन गर्ने ।

४.२ वित्तीय स्रोत व्यवस्थापन

रणनीति ४.२.१ पालिकाको वित्तीय समानीकरण र आन्तरिक स्रोतका आधारमा यथार्थ बजेट र कार्यक्रम निर्माण गर्ने ।

रणनीति ४.२.२ कार्यान्वयन गर्ने पक्षले समयै रकम माग गर्ने र समयमै कार्यक्रम सम्पन्न गर्ने ।

रणनीति ४.२.३ खर्चलाई लक्ष्य, मापदण्ड र बजेटको सीमाभित्र राख्ने ।

रणनीति ४.२.४ स्थानीय तहको पालिका तथा वडास्तरीय बजेटका अतिरिक्त अन्य स्रोतहरूबाट वित्तीय र भौतिक सहयोगहरू जुटाउने ।

४.३ वित्तीय जोखिम अनुमान र व्यवस्थापन

४.३.१ वित्तीय जोखिम अनुमान

रणनीति ४.३.१.१ बजेट रकमान्तर र संशोधन हुँदा कार्यक्रमको बजेट आंशिक वा पूर्ण रूपमा वित्तीय अनिश्चितता उत्पन्न हुनु ।

रणनीति ४.३.१.२ पालिकाको कार्यक्रम र बजेटमा प्राथमिकता प्राप्त हुन सक्नु ।

रणनीति ४.३.१.३ कार्यक्रम सञ्चालन गर्ने जिम्मेवारी पाएको समिति वा शाखाबाट समयमा कार्य सम्पन्न नहुँदा कार्यक्रमको बजेट खेर जानसक्नु ।

रणनीति ४.३.१.४ कार्यविधि र मापदण्डको पालना नगर्नाले वा कार्यविधि बिना कार्यक्रम सञ्चालन गर्नाले बेरुजू भई कार्यक्रमको विश्वसनीयतामा कमी हुन सक्नु ।

रणनीति ४.३.१.५ सङ्घीय वा प्रदेश वा स्थानीय सरकारको ऐन, कानून, नीति, नियममा हुने परिवर्तनले खर्च गर्ने मापदण्डहरू परिवर्तन हुन सक्नु ।

४.३.२ वित्तीय जोखिम व्यवस्थापन

रणनीति ४.३.२.१ पालिकाका सम्बन्धित पक्ष र सरोकारवालाहरू बजेट रकमान्तर र संशोधनमा ध्यान दिने ।

रणनीति ४.३.२.२ पालिका र विद्यालयस्तरीय कार्यक्रमहरू समयमै सञ्चालन गर्न प्रोत्साहन गर्ने ।

रणनीति ४.३.२.३ बैठकको निर्णय, कार्यविधि र खर्च गर्ने मापदण्ड बमोजिम बजेट खर्च गर्ने ।

रणनीति ४.३.२.४ कार्यक्रमको योजना, कार्यान्वयन प्रक्रियामा हुन सक्ने मानवीय त्रुटिहरू प्रति सचेत र सजग रहने ।

रणनीति ४.३.२.५ प्राविधिक र खरिद प्रक्रिया सम्बन्धी विषय विज्ञको सहयोग लिएर कार्यक्रम सञ्चालन गर्ने ।

रणनीति ४.४.२.६ कार्यक्रम तयारी बैठक र समीक्षा बैठकहरू गर्ने ।